

VĠILI TA' GĦID IL-ĦAMSIN  
IL-MAGĦMUDIJA FL-ISPIRTU

**Dahla:** F'din is-solennità ta' Għid il-Ħamsin qed niċċelebraw il-Magħmudija fl-Ispirtu tad-dixxipli ta' Ġesù. Fl-istess ħin qed ingeddu l-Grizma tagħna meta l-Ispirtu s-Santu għammidna bil-qawwa tiegħu u għamilna xhieda tiegħu fis-soċjetà u fid-dinja. Illum, inheggu lil xulxin biex nibqgħu niddependu fuq l-Ispirtu ta' Alla li ngħatalna b'rigal. L-Ispirtu hu preżenti fina biex jiffurmalna karattru bħal ta' Ġesù. Nafdawh u niringrazzjawh. Nagħtu bidu għal din iċ-ċelebrazzjoni billi nkantaw ....

*(Hemm għażla minn erba' siltiet għall-ewwel qari)*

**1.Ġenesi:** Minħabba d-dnub tas-supervja, Alla umilja lill-midinbin billi ħawdilhom kliemhom. F'Pentekoste, l-Ispirtu s-Santu juża lingwi differenti biex jgħaqqad lill-bnedmin li huma umli.

**Responsorju tas-Salm:** *Hieni l-ġens li l-Mulej hu Alla tiegħu*  
*jew*

**2.Eżodu:** Permezz ta' Mosè, Alla jidhol f'Patt mal-Poplu tiegħu. Permezz ta' Ġesù, Alla dahhal lilna f'Patt ta' mħabba miegħu. Hu tana l-Ispirtu tal-Imħabba go qalbna.

**Responsorju tas-Salm:** *It-tjieba tal-Mulej ma' daww li għandhom il-biża' tiegħu*  
*jew*

**3.Eżekjel:** Eżekjel jipprofetizza żmien meta l-Ispirtu tal-Mulej joħloq poplu ġdid għal Alla li jkun fidil u ubbidjenti.

**Responsorju tas-Salm:** *Oħloq fija qalb safja o Alla*  
*jew*

**4.Ġoel:** Ġoel jipprofetizza żmien meta l-Ispirtu tal-Mulej jingħata lil kulhadd u jigi żmien ta' ħelsien u ferħ kbir

**Responsorju tas-Salm:** *Ibghat l-Ispirtu tiegħek, Mulej, u għedded il-wiċċ tal-art*

**It-Tieni Qari:** Hu l-Ispirtu s-Santu li jagħmilna wlied Alla u jagħtina l-ħila li nitolbu bħal Ġesù, l-Iben ta' Alla.

**Offertorju:** *(X'ħin ikunu se jitressqu l-offerti lejn l-artal, l-animatur iġħid):*

Ejjew noffru l-ħobż u nbid b'qalb ġeneruża. Bil-qawwa tal-Ispirtu s-Santu s-saċerdot jibdilhom fil-Ġisem u d-Demm tal-Mulej. Waqt li nagħmlu din l-offerta, inkantaw....

**Tqarbin:** *(Waqt li s-saċerdot ikun jitqarben bid-Demm ta' Kristu, l-animatur iġħid)*

Bit-Tqarbinna bil-Ġisem tal-Mulej, l-Ispirtu qiegħed jorbotna flimkien. Inħallu lill-Ispirtu s-Santu jibdilna minn ġewwa f'dixxipli tal-Mulej. Inkantaw....

**Ringrazzjament:** *(waqt li s-saċerdot ikun jippurifika l-Kalċi, l-animatur iġħid)*

Irroddu ħajr lil Missierna li tana r-rigal ta' Ibnu u tal-Ispirtu tiegħu. Niringrazzjawh billi flimkien ngħidu (JEW) inkantaw...

**Kant tal-Għeluq...**